



(නවවැනි පාර්ලිමේන්තුව - පළමුවැනි සභාවාරය)

අංක 13.]

පාර්ලිමේන්තුවේ න්‍යාය පත්‍රය

2020 ඔක්තෝබර් 06 අඟහරුවාදා පූ.භා. 10.00 ට

වාචික පිළිතුරු අපේක්ෂා කරන ප්‍රශ්න

1.

9/2020

ගරු හේමා විතානගේ මහතා, — කර්මාන්ත අමාත්‍යතුමාගෙන් ඇසීමට, — (1)

(අ) ලංකා කාර්මික සංවර්ධන මණ්ඩලයට අයත් —

- (i) කාර්මික ජනපද සංඛ්‍යාව;
- (ii) බිම් ඒකක සංඛ්‍යාව;
- (iii) කාර්මික ජනපදවල ක්‍රියාත්මක වන කර්මාන්තශාලා සංඛ්‍යාව;
- (iv) කාර්මික ජනපදවල සේවා නියුක්තියන්ගේ සංඛ්‍යාව;

වෙන් වෙන් වශයෙන් කොපමණද යන්න එතුමා මෙම සභාවට දන්වන්නෙහිද?

(ආ) 2017 වර්ෂයේදී ලංකා කාර්මික සංවර්ධන මණ්ඩලය විසින් මධ්‍යම පළාත වෙනුවෙන් —

- (i) ස්වයං රැකියා ප්‍රවර්ධනය උදෙසා සිදු කළ වැඩසටහන්;
- (ii) එම වැඩසටහන පැවැත් වූ ස්ථාන;
- (iii) ලබා දී ඇති උපකරණ;
- (iv) ප්‍රතිලාභීන් තෝරාගත් පදනම;
- (v) සිදු කරනු ලැබූ තාක්ෂණික පුහුණු වැඩසටහන්;

කවරෙද යන්නත් එතුමා වෙන් වෙන් වශයෙන් මෙම සභාවට දන්වන්නෙහිද?

(ඇ) (i) වර්තමානය වනවිට අන්තර්ජාලය ඔස්සේ විද්‍යුත් ව්‍යාපාර සිදුකිරීමේ හැකියාව ග්‍රාමීය ප්‍රදේශවල වෙසෙන පුද්ගලයන් සඳහා ද විවෘතව පවතින නමුත්, ඒ සඳහා අවශ්‍ය දැනුම ප්‍රමාණවත් පරිදි ලබා දී නොමැති බව පිළිගන්නේද;

(ii) මෙම දැනුම විධිමත්ව ලබාදීමට කටයුතු කරන්නේද;

යන්න තවදුරටත් එතුමා මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?

2.

58/2020

ගරු වමින්ද විජේසිරි මහතා, — අග්‍රාමාත්‍යතුමා සහ මුදල් අමාත්‍යතුමා, බුද්ධශාසන, ආගමික හා සංස්කෘතික කටයුතු අමාත්‍යතුමා සහ නාගරික සංවර්ධන හා නිවාස අමාත්‍යතුමාගෙන් ඇසීමට, — (1)

(අ) 2019 වර්ෂයේ පාස්කු ඉරු දින සිදු වූ ත්‍රස්තවාදී ප්‍රහාරය සම්බන්ධයෙන් —

- (i) ප්‍රශ්න කිරීම්වලට ලක්වූ රාජ්‍ය ආයතනවල හා ව්‍යවස්ථාපිත ආයතනවල සේවකයන් සංඛ්‍යාව;

(2)

- (ii) අත්අඩංගුවට ගත් රාජ්‍ය ආයතනවල හා ව්‍යවස්ථාපිත ආයතනවල සේවකයන් සංඛ්‍යාව;

කොපමණද යන්න එතුමා මෙම සභාවට දන්වන්නෙහිද?

- (ආ) (i) ඉහත සේවකයන් සේවයේ යෙදී සිටි රාජ්‍ය/ව්‍යවස්ථාපිත ආයතනවල නම්;
(ii) ඉහත සේවකයන්ගේ නම්, ලිපිනයන් හා ඔවුන් ඉහත සඳහන් ආයතනවල දරන ලද තනතුරු;
(iii) එම සේවකයන්ට එරෙහිව මෙතෙක් ගත් ක්‍රියාමාර්ග;
(iv) ඉදිරියේදී ගැනීමට බලාපොරොත්තු වන ක්‍රියාමාර්ග;

කවරේද යන්නත් එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

3.

100/2020

ගරු බුද්ධික පතිරණ මහතා, — අධිකරණ අමාත්‍යතුමාගෙන් ඇසීමට, — (1)

- (අ) ජනතාවගේ නීති ගැටලු කඩිනමින් විසඳීමටත්, නීති උපදෙස් ලබා ගැනීමටත්, එක් මහේස්ත්‍රාත් අධිකරණ බලප්‍රදේශයක් සඳහා අවම වශයෙන් එක් නීතිඥ වෘත්තිකයෙකු, පොලිස් නඩු මෙහෙයවීමේ නිලධාරී (prosecutor) ලෙස අදාළ බලප්‍රදේශය වෙනුවෙන් පත් කිරීම තුළින් ශ්‍රී ලංකා පොලීසියෙන් සේවය ලබා ගන්නා ජනතාවට විශාල සේවයක් සිදු වන බව එතුමා පිළිගන්නෙහිද?

- (ආ) (i) උක්ත නව තනතුර ස්ථාපිත කිරීමට අවශ්‍ය ක්‍රියාමාර්ග ගැනීමේ හැකියාවක් තිබේද;
(ii) එසේ නම්, එම අදාළ ක්‍රියාමාර්ග කවරේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

4.

128/2020

ගරු වාල්ස් නිර්මලනාදන් මහතා, — අග්‍රාමාත්‍යතුමා සහ බුද්ධිශාසන, ආගමික හා සංස්කෘතික කටයුතු අමාත්‍යතුමාගෙන් ඇසීමට, — (1)

- (අ) (i) මන්නාරම දිස්ත්‍රික්කයේ, මන්නාරමට අයත් තාල්වුපාඩු ප්‍රදේශයේ පිහිටා තිබූ සංස්කෘතික මධ්‍යස්ථානය, යුද්ධය පැවති කාලවකවානුවේදී මන්නාරම දිස්ත්‍රික් ලේකම් කාර්යාලයේ භාවිතය සඳහා යොදවාගෙන තිබී, හානියට පත්වීම හේතුවෙන්, 2018 වර්ෂයේ අයවැය ලේඛනයෙන් මෙලෙස හානියට පත්වූ සංස්කෘතික මධ්‍යස්ථානය වෙනුවට නව සංස්කෘතික මධ්‍යස්ථාන ගොඩනැගිල්ලක් ඉදිකිරීම සඳහා රුපියල් මිලියන 25ක මුදලක් වෙන් කළ බවත්;

- (ii) මෙම සංස්කෘතික මධ්‍යස්ථානය ඉදිකිරීම සඳහා එවක සංස්කෘතික අමාත්‍යාංශයේ ලේකම්වරයා ඇතුළු එම දෙපාර්තමේන්තුවේ නිලධාරීන් සෘජුවම එම ප්‍රදේශයට ගොස් ඒ සඳහා අවශ්‍ය භූමි භාගය හඳුනාගෙන එවක සංස්කෘතික අමාත්‍යාංශයට එකී ඉඩමේ බලපත්‍රය පවරාගැනීමට අවශ්‍ය කටයුතු සිදු කළ බවත්;

එතුමා දන්නෙහිද?

(3)

(ආ) එසේ නම්, මෙම නව සංස්කෘතික මධ්‍යස්ථානයේ වැඩකටයුතු ආරම්භ කරනු ලබන දිනය කවරේද යන්න එතුමා මෙම සභාවට දන්වන්නෙහිද ?

(ඇ) නොඑසේ නම්, ඒ මන්ද?

5.

161/2020

ගරු එස්.එම්. මරික්කාර් මහතා, — අග්‍රාමාත්‍යතුමා සහ මුදල් අමාත්‍යතුමා, බුද්ධශාසන, ආගමික හා සංස්කෘතික කටයුතු අමාත්‍යතුමා සහ නාගරික සංවර්ධන හා නිවාස අමාත්‍යතුමාගෙන් ඇසීමට, — (1)

(අ) කොළොන්නාව ප්‍රාදේශීය ලේකම් කොට්ඨාසයට අයත් දහම්පුර, පොතුච්ඡේදුර, අංක 101 වත්තේ අනවසර නිවාස සැලකිය යුතු සංඛ්‍යාවක් තිබෙන බව එතුමා දන්නෙහිද?

(ආ) (i) ඉහත නිවාසවල පදිංචි පවුල් අතර රජයේ මහල් නිවාස ව්‍යාපෘතියකින් නිවාස ලබා දෙන ලද පවුල් සිටින්නේද;

(ii) එසේ නම්, එම පවුල් සංඛ්‍යාව කොපමණද;

(iii) ඔවුන්ට එම නිවාස ලබා දීමේදී රජය විසින් මුදල් අයකිරීමක් සිදු කර තිබේද;

(iv) එසේ නම්, ඒ කුමක් සඳහාද;

(v) එම නිවාස ලබා දීමේ ප්‍රමුඛතා ලේඛනය සැකසීමේ ක්‍රමවේදය කවරේද;

(vi) එම ප්‍රදේශයේ තවදුරටත් නිවාස ලබා දීමට ඉතිරිවී සිටින පවුල් සංඛ්‍යාව කොපමණද;

(vii) ඔවුන් සඳහා නිවාස ලබා දීමට අපේක්ෂිත දිනය කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

6.

184/2020

ගරු සිවඥානම් ශ්‍රීතරන් මහතා, — අධ්‍යාපන අමාත්‍යතුමාගෙන් ඇසීමට, — (1)

(අ) යාපනය දිස්ත්‍රික්කයේ දූපත් කලාපයේ, එළවයිනිවු නමැති දූපතක් තිබෙන බව එතුමා දන්නෙහිද?

(ආ) (i) එම දූපතේ ඇති රජයේ පාසල් සංඛ්‍යාව;

(ii) එළවයිනිවු හා උර්කාවට්තුරෙ අතර මුහුදු දුර ප්‍රමාණය නාවික සැතපුම් වලින්; කොපමණද යන්න එතුමා මෙම සභාවට දන්වන්නෙහිද?

(ඇ) (i) එළවයිනිවු නමැති ඉපැරණි දූපතේ පිහිටි සරවණබවා විදුහලේදී අධ්‍යයන පොදු සහතික පත්‍ර (සා.පෙළ) විභාගයට අවසන් වරට සිසුන් පෙනී සිටි වර්ෂය;

(ii) එම පාසලේ සිසුන් මේ වනවිට ඉහත විභාගයට පෙනී සිටින ස්ථානය;

(iii) අධ්‍යයන පොදු සහතික පත්‍ර (සා.පෙළ) විභාගය එළවයිනිවුහිදී පැවැත්වීමට ඇති බාධාව;

කවරේද යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

7.

212/2020

ගරු මොහමඩ් මුසම්මිල් මහතා,— අග්‍රාමාත්‍යතුමා සහ මුදල් අමාත්‍යතුමා, බුද්ධශාසන, ආගමික හා සංස්කෘතික කටයුතු අමාත්‍යතුමා සහ නාගරික සංවර්ධන හා නිවාස අමාත්‍යතුමාගෙන් ඇසීමට,— (1)

(අ) වර්ෂ 2015 සිට 2019 දක්වා එක් එක් වර්ෂය තුළ —

- (i) ශ්‍රී ලංකාවට ආනයනය කළ ප්ලාස්ටික් ප්‍රමාණය;
- (ii) ඒ සඳහා වැය වූ මුදල;
- (iii) එම ප්ලාස්ටික් ආනයනය කළ රටවල්;
- (iv) එම ප්ලාස්ටික් ආනයනය කළ සමාගම්වල නම්;

කවරේද යන්න වෙන් වෙන් වශයෙන් එතුමා මෙම සභාවට දන්වන්නෙහිද?

(ආ) උක්ත කාලසීමාව තුළ ශ්‍රී ලංකාවට ප්ලාස්ටික් ආනයනය කිරීම සඳහා වැය වූ මුළු මුදල කොපමණද යන්නත් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

8.

251/2020

ගරු වේලු කුමාර් මහතා,— වැවිලි අමාත්‍යතුමාගෙන් ඇසීමට,— (1)

(අ) ශ්‍රී ලංකාවේ කටු පොල් (Palm oil) වගාවේ යෙදෙන සමාගම් කවරේද යන්න එතුමා මෙම සභාවට දන්වන්නෙහිද?

(ආ) එම එක් එක් සමාගම විසින් කටු පොල් වගා කරනු ලබන බිම් ප්‍රමාණය වෙන් වෙන් වශයෙන් කවරේද යන්නත් එතුමා මෙම සභාවට දන්වන්නෙහිද?

- (ඇ) (i) කටු පොල් වගාකිරීමට එම වතු සමාගම්වලට බලපත්‍ර තිබේද;
- (ii) දැනට වගා කර ඇති කටු පොල් වගාවන් ඉවත් කිරීමට පියවර ගන්නේද;

යන්න වැඩිදුරටත් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

9.

304/2020

ගරු (ආචාර්ය) හරිනි අමරසූරිය මහත්මිය,— අධ්‍යාපන අමාත්‍යතුමාගෙන් ඇසීමට,— (1)

(අ) (i) 2020 වර්ෂය තුළ ජාතික ළමා ආරක්ෂක අධිකාරියට වාර්තා වූ ළමා අපයෝජන පැමිණිලි සංඛ්‍යාව;

(ii) ඒ අතරින් පරීක්ෂණ අවසන් කර ඇති පැමිණිලි සංඛ්‍යාව;

(iii) පරීක්ෂණ අවසන් කළ පැමිණිලි අතරින් චෝදනා ගොනු කළ පැමිණිලි සංඛ්‍යාව;

(iv) පැමිණිල්ලක් ලැබී, පරීක්ෂණයක් සිදු කර, චෝදනා ගොනු කිරීමට හෝ පැමිණිල්ල නිෂ්ප්‍රභ කිරීමට සාමාන්‍යයෙන් ගත වන කාලය;

(v) පරීක්ෂණ කටයුතු කඩිනම් කිරීමට අධිකාරිය ගෙන ඇති ක්‍රියාමාර්ග;

කවරේද යන්න එතුමා මෙම සභාවට දන්වන්නෙහිද?

(ආ) මෙම පැමිණිලිවලට සම්බන්ධ ළමා වින්දිතයන් අතරින් —

(i) සිය පවුල් ඒකකය සමඟ සිටින සංඛ්‍යාව;

(ii) පවුල් ඒකකයෙන් ඉවත් කර ඇති සංඛ්‍යාව;

(5)

- (iii) එසේ ඉවත් කිරීමෙන් පසුව ඔවුන්ව රඳවා තබන ස්ථාන;
- (iv) තම අධ්‍යාපන කටයුතුවල (විධිමත් හා/හෝ අවිධිමත්) පෙර පරිදි අඛණ්ඩව නිරත වන සංඛ්‍යාව ප්‍රතිශතයක් ලෙස;
- (v) නිසි පුහුණුව ලත් පුද්ගලයන් විසින් මනෝවිද්‍යාත්මක, සාමාජීය සහය ලබා දී ඇති ළමුන් සංඛ්‍යාව;

කවරේද යන්නත් එතුමා මෙම සභාවට දන්වන්නෙහිද?

- (ඇ) පැමිණිලිවලට සම්බන්ධ ළමා වින්දිතයන්ගේ සුරක්ෂිතභාවය තහවුරු කිරීමට ගෙන ඇති ක්‍රියාමාර්ග කවරේද යන්න වැඩිදුරටත් එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

10.

10/2020

ගරු භේෂා විතානගේ මහතා, — බලශක්ති අමාත්‍යතුමාගෙන් ඇසීමට, — (1)

- (අ) (i) චීන වරායේ පිහිටි තෙල් ටැංකි සංකීර්ණය ඛණ්ඩාරනයක පාලන කාලයේදී ස්ටර්ලින් පවුම් 250,000ක් ගෙවා රජයට පවරා ගනු ලැබූ බවත්;
 - (ii) ඉන් කොටසක් මේ වනවිට ඉන්දියාවට බදු දී ඇති බවත්;
 - (iii) එම ඉතිරි වී ඇති තෙල් ටැංකිද ඉන්දියාවට බදු දීමට තීරණය කර ඇති බවත්;
- එතුමා දන්නෙහිද?
- (ආ) (i) එම ඉතිරි වී ඇති තෙල් ටැංකි ඉන්දියාවට බදු දෙනවා හැර වෙනත් ඵලදායී විකල්පයක් නොමැත්තේද;
 - (ii) එම තෙල් ටැංකි ඉන්දියාවට ලබාදීමට එරෙහිව ජනමතයක් රට තුළ ගොඩ නැගී ඇති බැවින්, එම ජනමතයට කන්දීමක් ලෙස ඒ සම්බන්ධයෙන් ගනු ලබන පියවර කවරේද;
 - (iii) එම තෙල් ටැංකි ඉල්ලා ඇති රටවල් සහ ඉල්ලා ඇති පදනම කවරේද;
- යන්න එතුමා මෙම සභාවට දන්වන්නෙහිද?
- (ඇ) නිදහසින් පසු අද දක්වාම පැවති විවිධ රජයන් සහ වර්තමාන රජය විසින් මෙම තෙල් ටැංකි සම්බන්ධයෙන් විවිධ අවස්ථාවල ඉදිරිපත් කරන ලද අමාත්‍ය මණ්ඩල පත්‍රිකා සහ ව්‍යාපෘති වාර්තා ඇත්නම්, ඒවායේ පිටපතක් බැගින් ලබා දෙන්නේද යන්නත් එතුමා මෙම සභාවට දන්වන්නෙහිද?
 - (ඈ) නොඑසේ නම්, ඒ මන්ද?

11.

59/2020

ගරු වමින්ද විජේසිරි මහතා, — තරුණ හා ක්‍රීඩා අමාත්‍යතුමාගෙන් ඇසීමට, — (1)

- (අ) 2015 වර්ෂයේ සිට මේ දක්වා ශ්‍රී ලංකා ක්‍රිකට් ආයතනයට බඳවා ගනු ලැබූ —
 - (i) ස්ථීර;
 - (ii) අනියම්;
 - (iii) ආදේශක;සේවක සංඛ්‍යාව වෙන් වෙන් වශයෙන් කොපමණද යන්න එතුමා මෙම සභාවට දන්වන්නෙහිද?
- (ආ) (i) එසේ බඳවා ගනු ලැබූ සේවකයන්ගේ නම් හා බඳවා ගනු ලැබූ තනතුරු කවරේද;

(6)

(ii) එම එක් එක් තනතුර සඳහා අනුමත වැටුප් හා දීමනා කවරේද;
යන්නන් වෙන් වෙන් වශයෙන් එතුමා මෙම සභාවට දන්වන්නෙහිද?

(ඇ) ශ්‍රී ලංකා ක්‍රිකට් ආයතනයට —

(i) සේවකයන් බඳවා ගැනීමේ;

(ii) වැටුප් හා දීමනා ගෙවීමේ;

පටිපාටිය විධිමත් කිරීමට ගනු ලබන ක්‍රියාමාර්ග කවරේද යන්න වැඩිදුරටත් එතුමා මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?

12.

101/2020

ගරු බුද්ධික පතිරණ මහතා, — කෘෂිකර්ම අමාත්‍යතුමාගෙන් ඇසීමට, — (1)

(අ) (i) මාතර දිස්ත්‍රික්කයේ පුරන් කුඹුරු විශාල ප්‍රමාණයක් ඇති බවත්;

(ii) එම කුඹුරුයායන්හි ජල වහනය දුර්වලවීම හා ජලයේ රසායනික සංයුතිය වෙනස්වීම මෙයට හේතුවී ඇති බවත්;

එතුමා දන්නෙහිද?

(ආ) (i) මාතර දිස්ත්‍රික්කයේ පුරන් කුඹුරු ප්‍රමාණය පිළිබඳ සංගණනයක් සිදු කර තිබේද;

(ii) එසේ නම්, එම ප්‍රමාණය අක්කරවලින් කොපමණද;

(iii) මෙම කුඹුරු ඉඩම්, එලදායි ආර්ථික කටයුත්තක් සඳහා යොදා ගැනීමට රජය සැලසුම් කර තිබේද;

(iv) එසේ නම්, ඒ කවර ආකාරයෙන්ද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

13.

162/2020

ගරු එස්.එම්. මරික්කාර් මහතා, — ජල සම්පාදන අමාත්‍යතුමාගෙන් ඇසීමට, — (1)

(අ) නිඹිරිගස්යාය ප්‍රාදේශීය ලේකම් කොට්ඨාසය තුළ පිහිටි ජල හා මලාපවහන පහසුකම් නොමැති නිවාස සංඛ්‍යාව කොපමණද යන්න එතුමා මෙම සභාවට දන්වන්නෙහිද?

(ආ) එම නිවාස ඒකක සඳහා ඉහත පහසුකම් ලබා දීමේ වැඩපිළිවෙළක් තිබේද යන්නත් එතුමා මෙම සභාවට දන්වන්නෙහිද?

(ඇ) එසේ නම්, එම වැඩපිළිවෙළ කවර ආකාරයේද යන්න එතුමා මෙම සභාවට ඉදිරිපත් කරන්නේද?

(ඈ) නොඑසේ නම්, ඒ මන්ද?

14.

213/2020

ගරු මොහමඩ් මුසම්මිල් මහතා, — අග්‍රාමාත්‍යතුමා සහ මුදල් අමාත්‍යතුමාගෙන් ඇසීමට, — (1)

(අ) වර්ෂ 2015 සිට 2019 දක්වා එක් එක් වර්ෂයක් තුළ —

(i) ශ්‍රී ලංකාවට ආනයනය කළ යකඩ සහ වානේ ප්‍රමාණය කොපමණද;

(ii) ඒ සඳහා වැය වූ මුදල කොපමණද;

- (iii) එම යකඩ සහ වානේ ආනයනය කළ රටවල් කවරේද;
- (iv) එම යකඩ සහ වානේ ආනයනය කළ සමාගම්වල නම් කවරේද;
- යන්න වෙන් වෙන් වශයෙන් එතුමා මෙම සභාවට දන්වන්නෙහිද?
- (ආ) උක්ත කාලසීමාව තුළ ශ්‍රී ලංකාවට යකඩ සහ වානේ ආනයනය කිරීම සඳහා වැය වූ මුළු මුදල කොපමණද යන්නත් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

ප්‍රධාන වැඩකටයුතු ආරම්භයේ දී

යෝජනා පිළිබඳ දැනුම්දීම

1.

පාර්ලිමේන්තුවේ සභානායකතුමා, — පාර්ලිමේන්තුවේ කටයුතු, — න්‍යාය පත්‍රයේ ප්‍රධාන කටයුතුවල අංක 1 සිට 10 දක්වා විෂයයන් පිළිබඳ වැඩ 2020 ඔක්තෝබර් 06 අඟහරුවාදා සහ 07 බදාදා රැස්වීම්වලදී පාර්ලිමේන්තුවේ ස්ථාවර නියෝග 121 හි විධිවිධානයන්ගෙන් නිදහස් විය යුතු ය.

2.

පාර්ලිමේන්තුවේ සභානායකතුමා, — පාර්ලිමේන්තුවේ රැස්වීම්, — පාර්ලිමේන්තුවේ ස්ථාවර නියෝග 8හි විධිවිධානවල සහ 2020 සැප්තැම්බර් 11 දින පාර්ලිමේන්තුව විසින් සම්මත කරන ලද යෝජනාවෙහි කුමක් සඳහන්ව තිබුණද, නවවැනි පාර්ලිමේන්තුවේ පළමුවැනි සභාවාරයේ 2020 ඔක්තෝබර් 06 දින සිට අඟහරුවාදා, බදාදා, බ්‍රහස්පතින්දා සහ සිකුරාදා පාර්ලිමේන්තුවේ රැස්වීම් පැවැත්වෙන කාල වේලාව පූ.භා. 10.00 සිට අ.භා. 12.30 දක්වා ද, අ.භා. 1.30 සිට අ.භා. 5.30 දක්වා ද විය යුතු ය. අ.භා. 4.30ට පාර්ලිමේන්තුවේ ස්ථාවර නියෝග 8(5) ක්‍රියාත්මක විය යුතු ය. අ.භා. 5.30ට කථානායකතුමා ප්‍රශ්නය නොවිමසා පාර්ලිමේන්තුව කල් තැබිය යුතු ය.

යෝජනා පිළිබඳ දැනුම්දීම සහ දිනට නියමිත කටයුතු

*1.

මුදල් (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*2.

අග්‍රාමාත්‍යතුමා සහ මුදල් අමාත්‍යතුමා, බුද්ධශාසන, ආගමික හා සංස්කෘතික කටයුතු අමාත්‍යතුමා සහ නාගරික සංවර්ධන හා නිවාස අමාත්‍යතුමා, — ආනයන හා අපනයන (පාලන) පනත යටතේ රෙගුලාසි, — 1985 අංක 48 සහ 1987 අංක 28 දරන පනත් මගින් සංශෝධිත 1969 අංක 1 දරන ආනයන හා අපනයන (පාලන) පනතේ 4 (3) වගන්තිය සහ 14 වගන්තිය සමග කියවිය යුතු, එකී පනතේ 20 වගන්තිය යටතේ මුදල්, ආර්ථික සහ ප්‍රතිපත්ති සංවර්ධන අමාත්‍යවරයා විසින් සාදන ලදුව, 2020 අප්‍රේල් 16 දිනැති අංක 2171/5, 2020 මැයි 22 දිනැති අංක 2176/19, 2020 ජූනි 30 දිනැති අංක 2182/10 සහ 2020 ජූලි 16 දිනැති අංක 2184/21 දරන අතිවිශේෂ ගැසට්පත්‍රවල පළ කරනු ලැබ, 2020.09.25 දින ඉදිරිපත් කරන ලද රෙගුලාසි අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*3.

ජාතිය ගොඩනැගීමේ බදු (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*4.

ආර්ථික සේවා ගාස්තු (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*5.

වරාය සහ ගුවන් තොටුපල සංවර්ධන බදු (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*6.

අග්‍රාමාත්‍යතුමා සහ මුදල් අමාත්‍යතුමා, බුද්ධගාසන, ආගමික හා සංස්කෘතික කටයුතු අමාත්‍යතුමා සහ නාගරික සංවර්ධන හා නිවාස අමාත්‍යතුමා, — විසර්ජන පනත යටතේ යෝජනාව (අංක 1),— 2019 අංක 6 දරන විසර්ජන පනතේ 8 වගන්තිය යටතේ මුදල් අමාත්‍යවරයාට පැවරුනු බලතල අනුව, ආණ්ඩුවේ අනුමතිය ඇතිව, මුදල් අමාත්‍යවරයා විසින් සාදන ලද පහත දැක්වෙන අංක 19 දරන නියමය අනුමත කළ යුතුයැයි මෙම පාර්ලිමේන්තුව යෝජනා සම්මත කරයි:—

2019 අංක 6 දරන විසර්ජන පනතේ 8 වගන්තිය යටතේ අංක 19 දරන නියමය

මුදල් අමාත්‍ය, මහින්ද රාජපක්ෂ වන මම, 2019 අංක 6 දරන විසර්ජන පනතේ 8 වගන්තියෙන් මා වෙත පවරනු ලැබ ඇති බලතල ප්‍රකාරව, ආණ්ඩුවේ අනුමතිය ඇතිව, එකී පනතේ තෙවැනි උපලේඛනයේ විෂය අංක 22302 “ගබඩා අත්තිකාරම් ගිණුම (පුපුරණ ද්‍රව්‍ය) - ශ්‍රී ලංකා නාවික හමුදාව” වෙත පැවරී ඇති කාර්යය වෙනුවෙන් නිශ්චිතව දක්වා ඇති සීමාවන්, මෙම නියමය මගින් සංශෝධනය කරමි.

| අයිතමය | සංශෝධනය |
|---|--|
| (i) එකී පනතේ තෙවැනි උපලේඛනයේ II තීරයෙහි නිශ්චිතව දක්වා ඇති වියදමෙහි උපරිම සීමාව | සංශෝධන නොමැත |
| (ii) එකී පනතේ තෙවැනි උපලේඛනයේ III තීරයෙහි නිශ්චිතව දක්වා ඇති ලැබීම්වල අවම සීමාව | රු. 640,000,000 සිට රු. 595,000,000 දක්වා |
| (iii) එකී පනතේ තෙවැනි උපලේඛනයේ IV තීරයෙහි නිශ්චිතව දක්වා ඇති හර ශේෂයන්ගේ උපරිම සීමාව | සංශෝධන නොමැත |
| (iv) එකී පනතේ තෙවැනි උපලේඛනයේ V තීරයෙහි නිශ්චිතව දක්වා ඇති බැරකමහි උපරිම සීමාව | සංශෝධන නොමැත |

(මෙම නියමය වලංගු වන්නේ 2019.12.31 දින දක්වා පමණි.)

අත්සන් කළේ/ මහින්ද රාජපක්ෂ,
මුදල් අමාත්‍ය

2020.09.09 දින,
කොළඹ 01.

(අමාත්‍ය මණ්ඩලයේ අනුමතිය දන්වා තිබේ.)

*7.

අග්‍රාමාත්‍යතුමා සහ මුදල් අමාත්‍යතුමා, බුද්ධශාසන, ආගමික හා සංස්කෘතික කටයුතු අමාත්‍යතුමා සහ නාගරික සංවර්ධන හා නිවාස අමාත්‍යතුමා,— විසර්ජන පනත යටතේ යෝජනාව (අංක 2),— 2019 අංක 6 දරන විසර්ජන පනතේ 8 වගන්තිය යටතේ මුදල් අමාත්‍යවරයාට පැවරුන බලතල අනුව, ආණ්ඩුවේ අනුමතිය ඇතිව, මුදල් අමාත්‍යවරයා විසින් සාදන ලද පහත දැක්වෙන අංක 20 දරන නියමය අනුමත කළ යුතුයැයි මෙම පාර්ලිමේන්තුව යෝජනා සම්මත කරයි:—

2019 අංක 6 දරන විසර්ජන පනතේ 8 වගන්තිය යටතේ අංක 20 දරන නියමය

මුදල් අමාත්‍ය, මහින්ද රාජපක්ෂ වන මම, 2019 අංක 6 දරන විසර්ජන පනතේ 8 වගන්තියෙන් මා වෙත පවරනු ලැබ ඇති බලතල ප්‍රකාරව, ආණ්ඩුවේ අනුමතිය ඇතිව, එකී පනතේ තෙවැනි උපලේඛනයේ විෂය අංක 30602 “ගබඩා අත්තිකාරම් ගිණුම - ශ්‍රී ලංකා දුම්රිය දෙපාර්තමේන්තුව” වෙත පැවරී ඇති කාර්යය වෙනුවෙන් නිශ්චිතව දක්වා ඇති සීමාවන්, මෙම නියමය මගින් සංශෝධනය කරමි.

| අයිතමය | සංශෝධනය |
|---|--|
| (i) එකී පනතේ තෙවැනි උපලේඛනයේ II තීරයෙහි නිශ්චිතව දක්වා ඇති වියදමෙහි උපරිම සීමාව | රු. 1,800,000,000 සිට රු. 2,400,000,000 දක්වා |
| (ii) එකී පනතේ තෙවැනි උපලේඛනයේ III තීරයෙහි නිශ්චිතව දක්වා ඇති ලැබීම්වල අවම සීමාව | රු. 1,800,000,000 සිට රු. 1,500,000,000 දක්වා |
| (iii) එකී පනතේ තෙවැනි උපලේඛනයේ IV තීරයෙහි නිශ්චිතව දක්වා ඇති හර ශේෂයන්ගේ උපරිම සීමාව | සංශෝධන නොමැත |
| (iv) එකී පනතේ තෙවැනි උපලේඛනයේ V තීරයෙහි නිශ්චිතව දක්වා ඇති බැරකමහි උපරිම සීමාව | සංශෝධන නොමැත |

(මෙම නියමය වලංගු වන්නේ 2019.12.31 දින දක්වා පමණි.)

අත්සන් කළේ/ මහින්ද රාජපක්ෂ,
මුදල් අමාත්‍ය

2020.09.09 දින,
කොළඹ 01.

(අමාත්‍ය මණ්ඩලයේ අනුමතිය දන්වා තිබේ.)

*8.

අග්‍රාමාත්‍යතුමා සහ මුදල් අමාත්‍යතුමා, බුද්ධශාසන, ආගමික හා සංස්කෘතික කටයුතු අමාත්‍යතුමා සහ නාගරික සංවර්ධන හා නිවාස අමාත්‍යතුමා,— විසර්ජන පනත යටතේ යෝජනාව (අංක 3),— 2019 අංක 6 දරන විසර්ජන පනතේ 8 වගන්තිය යටතේ මුදල් අමාත්‍යවරයාට පැවරුන බලතල අනුව, ආණ්ඩුවේ අනුමතිය ඇතිව, මුදල් අමාත්‍යවරයා විසින් සාදන ලද පහත දැක්වෙන අංක 21 දරන නියමය අනුමත කළ යුතුයැයි මෙම පාර්ලිමේන්තුව යෝජනා සම්මත කරයි:—

2019 අංක 6 දරන විසර්ජන පනතේ 8 වගන්තිය යටතේ අංක 21 දරන නියමය

මුදල් අමාත්‍ය, මහින්ද රාජපක්ෂ වන මම, 2019 අංක 6 දරන විසර්ජන පනතේ 8 වගන්තියෙන් මා වෙත පවරනු ලැබ ඇති බලතල ප්‍රකාරව, ආණ්ඩුවේ අනුමතිය ඇතිව, එකී පනතේ තෙවැනි උපලේඛනයේ විෂය අංක 31002 “ගබඩා අත්තිකාරම් ගිණුම - රජයේ කර්මාන්ත ශාලාව” වෙත පැවරී ඇති කාර්යය වෙනුවෙන් නිශ්චිතව දක්වා ඇති සීමාවන්, මෙම නියමය මගින් සංශෝධනය කරමි.

| අයිතමය | සංශෝධනය |
|---|---|
| (i) එකී පනතේ තෙවැනි උපලේඛනයේ II තීරයෙහි නිශ්චිතව දක්වා ඇති වියදමෙහි උපරිම සීමාව | රු. 40,000,000 සිට රු. 70,000,000 දක්වා |
| (ii) එකී පනතේ තෙවැනි උපලේඛනයේ III තීරයෙහි නිශ්චිතව දක්වා ඇති ලැබීම්වල අවම සීමාව | රු. 120,000,000 සිට රු. 70,000,000 දක්වා |
| (iii) එකී පනතේ තෙවැනි උපලේඛනයේ IV තීරයෙහි නිශ්චිතව දක්වා ඇති භර ශේෂයන්ගේ උපරිම සීමාව | සංශෝධන නොමැත |
| (iv) එකී පනතේ තෙවැනි උපලේඛනයේ V තීරයෙහි නිශ්චිතව දක්වා ඇති බැරකමිති උපරිම සීමාව | සංශෝධන නොමැත |

(මෙම නියමය වලංගු වන්නේ 2019.12.31 දින දක්වා පමණි.)

අත්සන් කළේ/ මහින්ද රාජපක්ෂ,
මුදල් අමාත්‍ය

2020.09.09 දින,
කොළඹ 01.

(අමාත්‍ය මණ්ඩලයේ අනුමතිය දන්වා තිබේ.)

*9.

අග්‍රාමාත්‍යතුමා සහ මුදල් අමාත්‍යතුමා, බුද්ධශාසන, ආගමික හා සංස්කෘතික කටයුතු අමාත්‍යතුමා සහ නාගරික සංවර්ධන හා නිවාස අමාත්‍යතුමා,— විසර්ජන පනත යටතේ යෝජනාව (අංක 4),— 2019 අංක 6 දරන විසර්ජන පනතේ 8 වගන්තිය යටතේ මුදල් අමාත්‍යවරයාට පැවරුනු බලතල අනුව, ආණ්ඩුවේ අනුමතිය ඇතිව, මුදල් අමාත්‍යවරයා විසින් සාදන ලද පහත දැක්වෙන අංක 22 දරන නියමය අනුමත කළ යුතුයැයි මෙම පාර්ලිමේන්තුව යෝජනා සම්මත කරයි:—

2019 අංක 6 දරන විසර්ජන පනතේ 8 වගන්තිය යටතේ අංක 22 දරන නියමය

මුදල් අමාත්‍ය, මහින්ද රාජපක්ෂ වන මම, 2019 අංක 6 දරන විසර්ජන පනතේ 8 වගන්තියෙන් මා වෙත පවරනු ලැබ ඇති බලතල ප්‍රකාරව, ආණ්ඩුවේ අනුමතිය ඇතිව, එකී පනතේ තෙවැනි උපලේඛනයේ විෂය අංක 31003 “කළවැඩ අත්තිකාරම් ගිණුම - රජයේ කර්මාන්ත ශාලාව” වෙත පැවරී ඇති කාර්යය වෙනුවෙන් නිශ්චිතව දක්වා ඇති සීමාවන්, මෙම නියමය මගින් සංශෝධනය කරමි.

| <u>අයිතමය</u> | <u>සංශෝධනය</u> |
|--|--|
| (i) එකී පනතේ තෙවැනි උපලේඛනයේ II තීරයෙහි නිශ්චිතව දක්වා ඇති වියදමෙහි උපරිම සීමාව | සංශෝධන නොමැත |
| (ii) එකී පනතේ තෙවැනි උපලේඛනයේ III තීරයෙහි නිශ්චිතව දක්වා ඇති ලැබීම්වල අවම සීමාව | රු. 440,000,000 සිට රු. 360,000,000 දක්වා |
| (iii) එකී පනතේ තෙවැනි උපලේඛනයේ IV තීරයෙහි නිශ්චිතව දක්වා ඇති හර ශේෂයන්ගේ උපරිම සීමාව | සංශෝධන නොමැත |
| (iv) එකී පනතේ තෙවැනි උපලේඛනයේ V තීරයෙහි නිශ්චිතව දක්වා ඇති බැරකමිහි උපරිම සීමාව | සංශෝධන නොමැත |

(මෙම නියමය වලංගු වන්නේ 2019.12.31 දින දක්වා පමණි.)

අත්සන් කළේ/ මහින්ද රාජපක්ෂ,
මුදල් අමාත්‍ය

2020.09. 09 දින,
කොළඹ 01.

(අමාත්‍ය මණ්ඩලයේ අනුමතිය දන්වා තිබේ.)

*10.

අග්‍රාමාත්‍යතුමා සහ මුදල් අමාත්‍යතුමා, බුද්ධශාසන, ආගමික හා සංස්කෘතික කටයුතු අමාත්‍යතුමා සහ නාගරික සංවර්ධන හා නිවාස අමාත්‍යතුමා,— විසර්ජන පනත යටතේ යෝජනාව (අංක 5),— 2019 අංක 6 දරන විසර්ජන පනතේ 8 වගන්තිය යටතේ මුදල් අමාත්‍යවරයා වෙත පැවරුනු බලතල ප්‍රකාරව, ආණ්ඩුවේ අනුමතිය ඇතිව, මුදල් අමාත්‍යවරයා විසින් සාදන ලද පහත උපලේඛනයෙහි නිශ්චිතව දක්වා ඇති නියමයන් අනුමත කළ යුතු යැයි මෙම පාර්ලිමේන්තුව යෝජනා සම්මත කරයි:—

උපලේඛනය

(අමුණා ඇති උපලේඛනය පරිදි)

2019 අංක 6 දරන විසර්ජන පනතේ 8 වගන්තිය අනුව කරන විධානය

2019 අංක 6 දරන විසර්ජන පනතේ 8 වගන්තිය යටතේ 2019 මුදල් වර්ෂය සඳහා රාජ්‍ය නිලධාරීන්ට අත්තිකාරම් ගිණුම් සම්බන්ධයෙන් මුදල් අමාත්‍යවරයා විසින් බලය දෙන සීමා වෙනස් කිරීමේ උපලේඛනය.

කණ්ඩායම් නියමය අංක 01

2019 අංක 6 දරන විසර්ජන පනතේ 8 වගන්තිය අනුව මා වෙත පැවරී ඇති බලතලවලට අනුව මිහින්දා රාජපක්ෂ වන මම, මුදල් අමාත්‍යවරයා වශයෙන් රජයේ අනුමතිය අනුව මේ සමඟ දක්වා ඇති උපලේඛනයේ දැක්වෙන ආකාරයට රාජ්‍ය නිලධාරීන්ගේ අත්තිකාරම් ගිණුම්වල විෂය අංක 00201, 02001, 02401, 05101, 05201, 05301, 05401, 05501, 05601, 13001, 15801, 20101, 22301, 22401, 22501, 23101, 28301 සහ 33101ට අදාළ වන්නා වූ පනතේ කෙටුම්පත් උපලේඛනය තීරු අංක II සහ IV හි දක්වා ඇති අවම සීමාවන් සංශෝධනය කරමි.

(12)

| අනු අංකය | අමාත්‍යාංශය / දෙපාර්තමේන්තුව | මිලියන ෧00 ක් | II | | III | | IV | | එකතුව |
|----------|--|---------------|---------------------------------------|------------|------------|---|------------|-------------|-------|
| | | | රජයේ කටයුතු සඳහා වියදමෙහි උපරිම සීමාව | සිට රු. | දක්වා රු. | රජයේ කටයුතු පිළිබඳ ගිණුම්වලට බැර කළ යුතු ලැබීමට අවම සීමාව | සිට රු. | දක්වා රු. | |
| 1 | අග්‍රාමාත්‍ය කාර්යාලය | 00201 | 23,000,000 | 21,000,000 | 11,000,000 | 9,500,000 | 77,000,000 | 76,500,000 | 1 |
| 2 | මැතිවරණ කොමිෂන් සභාව | 02001 | | | 18,000,000 | 20,000,000 | 95,000,000 | 115,000,000 | 2 |
| 3 | ජාතික ප්‍රසම්පාදන කොමිෂන් සභාව | 02401 | 1,200,000 | 2,100,000 | | | 3,000,000 | 4,000,000 | 3 |
| 4 | ධීර්වල් යටිතල පහසුකම් සහ තොරතුරු තාක්ෂණ අමාත්‍ය මණ්ඩලයේ සාමාජික නොවන අමාත්‍යවරයා | 05101 | | | 2,500,000 | 1,300,000 | | | 4 |
| 5 | විද්‍යා, තාක්ෂණ හා පර්යේෂණ අමාත්‍ය මණ්ඩලයේ සාමාජික නොවන අමාත්‍යවරයා | 05201 | | | 22,300,000 | 20,000,000 | | | 5 |
| 6 | ආර්ථික ප්‍රතිසංස්කරණ සහ පොදු සැපයීම අමාත්‍ය මණ්ඩලයේ සාමාජික නොවන අමාත්‍යවරයා | 05301 | | | 2,500,000 | 170,000 | | | 6 |

| | | | | | |
|----|--|-------|---------------|---------------|----|
| 7 | කම්කරු හා වෘත්තීය සමිති සබඳතා අමාත්‍ය මණ්ඩලයේ සාමාජික නොවන අමාත්‍යවරයා | 05401 | 4,400,000 | 3,200,000 | 7 |
| 8 | ජනමාධ්‍ය අමාත්‍ය මණ්ඩලයේ සාමාජික නොවන අමාත්‍යවරයා | 05501 | 1,000,000 | 2,500,000 | 8 |
| 9 | විශේෂ ප්‍රදේශ සංවර්ධන අමාත්‍ය මණ්ඩලයේ සාමාජික නොවන අමාත්‍යවරයා | 05601 | 300,000 | 120,000 | 9 |
| 10 | රාජ්‍ය පරිපාලන හා ආපදා කළමනාකරණ අමාත්‍යවරයා | 13001 | 40,000,000 | 42,000,000 | 10 |
| 11 | රාජ්‍ය ව්‍යවසාය, කන්ද උඩරට උරුමය සහ මහනුවර සංවර්ධන අමාත්‍යවරයා | 15801 | 4,200,000 | 2,500,000 | 11 |
| 12 | බෞද්ධ කටයුතු දෙපාර්තමේන්තුව | 20101 | 21,000,000 | 20,500,000 | 12 |
| 13 | ශ්‍රී ලංකා නාවික හමුදාව | 22301 | 510,000,000 | 440,000,000 | 13 |
| 14 | ශ්‍රී ලංකා ගුවන් හමුදාව | 22401 | 418,000,000 | 380,000,000 | 14 |
| 15 | පොලීස් දෙපාර්තමේන්තුව | 22501 | 1,080,000,000 | 1,060,000,000 | 15 |
| 16 | ණය සහභාගීකරණ මණ්ඩලීය දෙපාර්තමේන්තුව | 23101 | 500,000 | 449,000 | 16 |
| 17 | වන සංරක්ෂණ දෙපාර්තමේන්තුව | 28301 | 71,000,000 | 66,000,000 | 17 |
| 18 | සමෘද්ධි සංවර්ධන දෙපාර්තමේන්තුව | 33101 | 275,000,000 | 255,000,000 | 18 |

(13)

(මෙම නියමයන් වලංගු වන්නේ 2019.12.31 දින දක්වා පමණි.)

අත්සන් කළේ/ මහින්ද රාජපක්ෂ,
මුදල් අමාත්‍ය

2020.09.09 දින
කොළඹ 01

(අමාත්‍ය මණ්ඩලයේ අනුමතිය දන්වා තිබේ.)

*11.

විසිවන ආණ්ඩුක්‍රම ව්‍යවස්ථා සංශෝධනය පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*12.

සෞඛ්‍ය අමාත්‍යතුමිය, — වෛද්‍ය ආඥාපනත යටතේ නියෝග (අංක 1), — (105 අධිකාරය වූ) වෛද්‍ය ආඥාපනතේ 72 වගන්තිය සමඟ කියවිය යුතු 19(ඉ) වගන්තිය යටතේ සෞඛ්‍ය, පෝෂණ හා දේශීය වෛද්‍ය අමාත්‍යතුමා විසින් සාදන ලදුව, 2018 ජනවාරි 26 දිනැති අංක 2055/54 දරන අති විශේෂ ගැසට් පත්‍රයේ පළ කරනු ලැබ, 2020.09.23 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*13.

සෞඛ්‍ය අමාත්‍යතුමිය, — වෛද්‍ය ආඥාපනත යටතේ නියෝග (අංක 2), — (105 අධිකාරය වූ) වෛද්‍ය ආඥාපනතේ 72 වගන්තිය සමඟ කියවිය යුතු 19(ඉ) වගන්තිය යටතේ සෞඛ්‍ය සහ දේශීය වෛද්‍ය සේවා අමාත්‍යතුමිය විසින් සාදන ලදුව, 2019 දෙසැම්බර් 26 දිනැති අංක 2155/15 දරන අති විශේෂ ගැසට් පත්‍රයේ පළ කරනු ලැබ, 2020.09.23 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

* සලකුණෙන් හඳුන්වනු ලබන්නේ ආණ්ඩුවේ කටයුතු ය.